



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
DOREEN CLARKE**

Seduta tat-2 ta' Lulju, 2012

Numru. 434/2011

**Il-Pulizija
(Spettur Silvana Briffa)**

vs

Jonathan Bugeja

Kumpilazzjoni Nru: 434/2011

Il-Qorti

Rat l-akkuza migjuba kontra l-imsemmi Jonathan Bugeja ta' 32 sena, bin Angelo u Josephine nee' Desira, imwieled H' Attard f'l-4 ta' Ottubru 1978, residenti fil-fond numru 1 Flat 3, Arianne, Triq il-Qaliet Wied il-Ghajn jew Bluehaven Nru 2, Triq Sant' Anna Wied il-Ghajn u detentur tal-karta tal-identita bin-numru 464778(M).

1. Akkuzat talli nhar id-9 ta' Mejju 2010 ghal habta tas-2.10 ta' wara nofsinhar, filwaqt li kien fi Triq il-Qaliet

gewwa Wied il-Ghajn, ikkawza griehi ta' natura gravi fuq il-persuna ta' Blanche Cassar mis-Siggiewi, liema ferita ggib debulizza permanenti fis-sahha jew fil-funzjoni ta' xi parti tal-gisem; jew difett permanenti f' parti tal-ghamla tal-gisem, skond kif iccertifikat Dr Diane Balzan MD mic-Centru tas-Sahha ta' Rahal Gdid u Dr Petramay Cortis mit-Taqsima ta' I-Emergenza ta' I-iSptar Mater Dei.

2. Akkuzat ukoll talli, nhar id-9 ta' Mejju 2010 ghal habta tas-2.10 ta' wara nofsinhar, filwaqt li kien fi Triq il-Qaliet gewwa Wied il-Ghajn ikkawza griehi ta' natura hafifa fuq il-persuna ta' Chantelle Bianco hekk kif iccertifikat minn Dr Nathalie Apap MD mit-Taqsima ta' I-Emergenza ta' I-iSptar Mater Dei.

Il-Qorti giet mitluba sabiex tapplika l-artiklu 383 tal-Kap. 9 tal-Ligijiet ta' Malta.

Rat in-nota ta' l-Avukat Generali li permezz taghha baghat lill-imputat biex jigi gudikat minn din il-Qorti bhala Qorti ta' Gudikatura Kriminali kif mahsub fis-segwenti artikoli tal-Kapitolu 9 tal-Ligijiet ta' Malta:

- a) 214, 216(1)(a)(ii)(iii)(d), 222(1)(a) u 202(h)(v)(vi)(i);
- b) 214 u 221(1)(3);
- c) 383, 384, 386 u 412C;
- d) 17, 23, 31 u 533.

Rat li l-imputat ma kellux oggezzjoni li l-kaz jitkompla bi procedura sommarja.

Rat il-verbal ta' l-udjenza mizmuma llum meta il-partijiet infurmaw lill-Qorti li l-imputat u l-parte civile Blanche Cassar lahqu ftehiem dwar il-pendenzi kollha li kien hemm bejniethom u li f'dan l-istadju l-imsemmija parte civile hafret lill-imputat ghal kull m'ghamlilha u li l-uniku interess li kellha fil-proceduri odjerni kien li tinghata garanzija li l-akkadut ma jergax jirrepeti ruhu.

Semghet il-provi u t-trattazzjoni tal-partijiet

Rat l-atti processwali

Ikkunsidrat

Illi l-imputazzjonijiet migjuba kontra l-imputat ai termini tan-nota tar-rinviju għall-gudizzju ta' l-Avukat Generali huma dawk ta' griehi gravi fil-konfront ta' Blanche Cassar u griehi hfif fil-konfront ta' Chantelle Bianco.

Illi mill-provi jirrizulta ampjament li nhar id-9 ta' Meju 2010 meta l-imsemmija Blanche Cassar u Chantelle Bianco kienu Wied il-Ghajn l-imputat mar fuqhom u, minhabba disgwid li kien hemm f'dak il-perjodu bejnu u bejn Cassar pero minghajr l-ebda provokazzjoni ta' xejn, qabad jaggreddiha; dak il-hin Bainco li kellha tifla ta' sitt snin magħha qabdet lit-tifla u bdiet tghajjat għall-ghajjut; l-imputat waqaf jaghti lil Cassar, mar wara Bianco u taha daqqa lilha ukoll hekk kif gew xi nies u razznuh.

Illi mic-certifikati medici jirrizulta li Blanche Cassar soffriet griehi gravi fil-waqt li Chantelle Bianco soffriet griehi hfif u ta' importanza zghira.

Illi għalhekk l-imputazzjonijiet migjuba kontra l-imputat huma sodisfacjentement pruvati.

Illi dwar il-piena l-Qorti hadet in konsiderazzjoni min-naha n-natura tar-reati li tagħhom qed jinstab hati l-imputat, u min-naha l-ohra hadet in konsiderazzjoni l-fatt li illum l-imputat u Blanche Cassar laħqu ftehiem dwar il-pendenzi li kien hemm bejniethom u l-effett li jista' jkollha din is-sentenza fuq dan il-ftehiem, kif ukoll ix-xewqa tal-parte civile Blanche Cassar li kull ma trid minn dawn il-proceduri hija garanzija li l-akkadut ma jergax jirrepeti ruhu. Il-Qorti hadet in konsiderazzjoni ukoll l-fedina penali ta' l-imputat li għalkemm mhux netta lanqas m'hi wahda allarmanti.

Għal dawn il-motivi l-Qorti wara li rat l-artikoli 202(h)(v)(vi)(i), 214, 216(1)(a)(ii)(iii)(d), 222(1)(a) u 221(1)(3) tal-Kapitolu 9 tal-Ligijiet ta' Malta ssib lill-imputat hati ta' l-imputazzjonijiet migjuba kontra tieghu u b'applikazzjoni ta' l-artikolu 22 tal-Kapitolu 446 tal-Ligijiet ta' Malta tilliberah bil-kundizzjoni li ma jagħmilx reat iehor fi zmien tlett snin. In oltre u b'applikazzjoni ta' l-artikolu

Kopja Informali ta' Sentenza

412C ta' l-istess Kapitolu 9 tal-Ligijiet ta' Malta il-Qorti sa biex ttiprovdi ghas-sigurta ta' Blanche Cassar u Chantelle Bianco u ghaz-zammha ta' l-ordni pubbliku qed tohrog ordni ta' protezzjoni kontra l-imputat ghal perjodu ta' tlett snin bil-kundizzjonijiet elenkati f'l-ordni mghoti kontestwalment.

Il-Qorti spjegat fi kliem ordinarju lill-imputat l-import ta' din is-sentenza u x'jigri jekk jikkommetti reat iehor fil-perjodu ta' tlett snin u jekk ma joqghodx ghall-ordni lilu mghoti.

< Sentenza Finali >

-----TMIEM-----